



టేబుల్ టెన్నిస్ ఛాంపియన్లలో భారత్ కు మూడు కాంస్యాలు

ఢిల్లీ: ఆసియా టేబుల్ టెన్నిస్ ఛాంపియన్షిప్ లో భారత్ ప్యాడ్లర్లు మూడు కాంస్యాలతో మెరిశారు. కజకిస్తాన్ వేదికగా జరుగుతున్న ఈ టేబుల్ టెన్నిస్ టోర్నమెంట్ లో మహిళల డబుల్స్ సెమీస్ ఫోరులో భారత్ ప్యాడ్లర్లు ఐహిక ముఖర్జీ, సుదీర్ ముఖర్జీ ద్వయం 4-11, 9-11, 8-11 తో జపాన్ కు చెందిన మివా హరిమొటో, మియు కిహాచెతిలో ఓడి కాంస్యంతో సరిపెట్టుకుంది. ఈ టోర్నీలో ఇది వరకే భారత్ మహిళల జట్టు మనికా బులా, ఐహిక ముఖర్జీ, సుతీర్ ముఖర్జీ చారిత్రాత్మక కాంస్యం సాధించి, ఆచంబ శరత్ కమాల్, మానవ్ శర్మ, హర్షిత్ దేశాయ్ తో కూడిన పురుషుల జట్టు సైతం కాంస్యం గెలిచిన విషం తెలిసిందే. కాగా 1972 నుండి ఈ టేబుల్ టెన్నిస్ టోర్నమెంట్ జరుగుతుండగా, మహిళల టీమ్ ఈవెంట్ లో భారత్ పతకం గెలవడం ఇదే తొలిసారి కావడం విశేషం.



పవర్ లిఫ్టింగ్ లో హైదరాబాద్ అమ్మాయికి స్వర్ణం

ఢిల్లీ: దక్షిణాఫ్రికాలో జరిగిన పవర్ లిఫ్టింగ్ ఛాంపియన్షిప్ లో భారత్ కు స్వర్ణం లభించింది. హైదరాబాద్ అమ్మాయి చాంప్ చెప్తవి ఈ స్వర్ణ పతకాన్ని సాధించింది. దక్షిణాఫ్రికాలోని సన్

సిటీలో జరిగిన కామన్వెల్త్ పవర్ లిఫ్టింగ్ ఛాంపియన్షిప్ టోర్నమెంట్ లో భాగంగా 84 కిలోల విభాగంలో (స్క్వాట్, బెంప్ (ప్రెస్) లో ఈ పసిడి పతకాన్ని దక్కించుకుంది. సికింద్రాబాద్ కు చెందిన వైష్ణవి 2021 లో జరిగిన జాతీయ సబ్ జూనిర్ పవర్ లిఫ్టింగ్ పోటీలో కాంస్య పతకాన్ని గెలుచుకుంది. 2022 లో కేరళలోని సబ్ జూనియర్ క్లాసిక్ లో బంగారు పతకాన్ని, ఆసియా పవర్ లిఫ్టింగ్ పోటీలో కాంస్య పతకాన్ని కైవసం చేసుకుంది.

వాణిజ్యం

స్ట్రీమింగ్ రంగంపై అంబానీ ఫోకస్

ముంబై, అక్టోబరు 14: భారత్ లో మార్కెట్ విలువపరంగా అతిపెద్ద కంపెనీ రిలయన్స్ ఇండస్ట్రీస్. దేశంలోనే అత్యంత ధనవంతుడు ముఖేష్ అంబానీ దీనికి చైర్మన్ గా ఉన్నారు. ఈ సంస్థ ఆయల్, టెలికం, మీడియా, పవర్, న్యూఎనర్జీ, విండ్, రిటైల్ ఇలా ఎన్నో విభాగాల్లో కీలకంగా వ్యవహరిస్తోంది. ఇదివరకే అంబానీ తన వ్యాపార విభాగాల్ని తన సంతానానికి అప్పజెప్పారు. రిలయన్స్ రిటైల్ బాధ్యతల్ని ఇషా అంబానీ చూస్తుండగా, రిలయన్స్ ఇయో బాధ్యతల్ని పెద్ద కుమారుడు ఆకాష్ అంబానీ, న్యూఎనర్జీ విభాగం అనంత అంబానీ చూస్తున్నారు. అయితే వీరి చేతుల్లోకి వెళ్లిన తర్వాత రిలయన్స్ ఇండస్ట్రీస్ ఇంకా దూకులు పెంచింది. విస్తృతంగా పెట్టుబడులు పెడుతూ, పలు కంపెనీల్లో మెజార్టీ వాటాల్ని దక్కించుకుంటున్నట్లు తెలుస్తోంది.



ఇప్పుడు రిలయన్స్ ఇండస్ట్రీస్ మరో పెద్ద కంపెనీని సొంతం చేసుకునేందుకు ప్రయత్నాలు చేస్తున్నట్లు తెలుస్తోంది. అంబానీ డిజిటల్ స్ట్రీమింగ్ వ్యాపారాల్ని మరింత ముందుకు తీసుకెళ్లాలని ప్లాన్ చేస్తున్నారు. డిస్ట్రిబ్యూట్డ్ స్ట్రీమ్ కోసుగేలు కోసం ఇప్పటికే అనుమతులు పొందగా, స్ట్రీమింగ్ రంగంపై అంబానీ దృష్టి మరింత పెరిగింది. ఇప్పుడు బాలీవుడ్ ప్రముఖ నిర్మాత కరణ్ జోహార్ కు చెందిన ధర్మ ప్రొడక్షన్స్ కంపెనీలో కీలక వాటాదారుగా మారాలని చూస్తున్నట్లు రిపోర్ట్స్ వస్తున్నాయి. కరణ్ జోహార్ సందర్భం ప్రొడక్షన్స్, పూర్ అండ్ సన్స్, కల్ హో నా హో, కబీ ఖుషీ కబీ ఘమ్, యే జనానీ హై దీవానీ వంటి హిట్ సినిమాలు తీసింది. అయితే రిలయన్స్ కంటెంట్ ప్రొడక్షన్ వ్యాపారంలో ముందుకెళ్లేందుకు ఈవాటా కోసు గేలుకు దిగుతున్నట్లు తెలుస్తోంది. డీటీ విలువ ఎంత అనేది బయటికి రాలేదు. ప్రస్తుతం ధర్మ ప్రొడక్షన్స్ హాస్టల్ కరణ్ జోహార్ వాటా 90 శాతానికి పైగా ఉంది. మిగతా 9.24 శాతం ఆయన తల్లి హిరూ జోహార్ వద్ద ఉంది.

బోర్డర్ గవాస్కర్ ట్రోఫీపై భారత్ స్కెచ్

భారత్-ఎ కెప్టెన్ గా రుతురాజ్ గైకాడ్

నవంబరు 22 నుండి

పెర్త్ లో మ్యాచ్ ప్రారంభం

ఢిల్లీ: త్వరలో జరగబోయే బోర్డర్ గవాస్కర్ ట్రోఫీపై టీమిండియా దృష్టిసారించింది. ఈ ట్రోఫీని కైవసం చేసుకునేకునేందుకు భారత్ సేన సిద్ధమవుతోంది. గవాస్కర్ ట్రోఫీలో టీమిండియాకు ఆతిథ్యం ఇవ్వడానికి ఆస్ట్రేలియా జట్టు పూర్తి స్థాయిలో సన్నాహాలు చేసింది. వరుసగా రెండు సార్లు భారత్ చేతితో స్వదేశంలో ఓటమిని చవిచూసిన నేపథ్యంలో కంగారూ జట్టు ఇప్పటికే ఒత్తిడితో ఉంది. ఇది సమయంలో నవంబరు 22 నుండి పెర్త్ లో జరిగే మ్యాచ్ లో బోర్డర్ గవాస్కర్ ట్రోఫీ ప్రారంభం కానుంది. ఈ సీరీస్ ప్రారంభానికి ముందు మేన్ ఇన్ బ్యూ క్రెకేట్ మ్యాచ్ ఆడనుంది. ఇది ఆస్ట్రేలియా గడ్డపై మూత్రమే నిర్వహించనున్నారు. నిజానికి సీరీస్ కు సన్నద్ధం కావడానికి భారత్ జట్టు ప్రక్షీప్త మ్యాచ్ ఆడనుంది. ఈ మ్యాచ్ లో రోహిత్ శర్మ సేన భారత్-ఎ తో తలపడనుంది. సీనియర్ భారత్ జట్టు ఆస్ట్రేలియా చేరుకోవడానికి కొద్ది రోజుల ముందు ఇండియా-ఎ జట్టు కూడా ఆక్కడ వెళ్లనుంది. ఈ జట్టుకు రుతురాజ్ గైకాడ్ నాయకత్వం వహించనున్నారు. టీమిండియాతో మూడు రోజుల ప్రాక్టీస్ మ్యాచ్ ఆడేందుకు భారత్-ఎ జట్టు ఏర్పాట్లు చేసింది. ఈ సీరీస్ ఆడిన తర్వాత కొన్ని రోజులు ఆక్కడే ఉంటుంది. ఇరు జట్టు మధ్య ఈ మ్యాచ్ నవంబరు 15 నుండి 17 మధ్య జరుగుతుంది. ఇక ఈ నెల 31 నుండి నవంబరు 3 వరకూ గ్రేట్ బారియర్ రీఫ్ ఎరినాలో ఇండియా-ఎ కు, ఆస్ట్రేలియా-ఎ కు మధ్య మొదటి మ్యాచ్ జరగనుంది. ఆ తర్వాత నవంబరు 7 నుండి 10 వ తేదీ మధ్య మెల్బోర్న్ క్రికెట్ గ్రౌండ్ లో రెండవ మ్యాచ్ ను నిర్వహించనున్నారు. ఇక బోర్డర్



గవాస్కర్ ట్రోఫీకి భారత్ జట్టును ప్రకటించేందుకు ఇప్పటికే భారత్ క్రెకెట్ కంట్రోల్ బోర్డు కనరత్తు చేస్తోంది. కాగా బ్యాంగ్లాదేశ్ లో జరిగిన టెస్ట్ సీరీస్ ను 2-0 తేడాతో గెలుచుకోవడంలో భాతర్ జట్టు విజయవంతం అయింది. ఆ తర్వాత ఆతిథ్య జట్టు టీ20 సీరీస్ లో కూడా 3-0 తేడాతో గెలుపు సాధించింది. ఇప్పుడు రోహిత్ శర్మ నేతృత్వంలోని టీమిండియా న్యూజీలాండ్ లో జరిగే మూడు మ్యాచ్ ల టెస్ట్ సీరీస్ కోసం సన్నద్ధమవుతోంది. ఈ నెల 16 వ తేదీ నుండి బెంగళూరులోని చిన్న స్వామి స్టేడియంలో జరిగే మ్యాచ్ ఈ టెస్ట్ సీరీస్ ప్రారంభమవుతుంది. ఆ తర్వాత రెండో ఖ్యచ్ ఈ నెల 24 నుండి 28 మధ్య పూణెలో జరగనుంది. కాగా మూడో, చివరి టెస్ట్ నవంబరు 1 నుండి 5 వ తేదీ వరకూ ముంబైలోని వాంఖడే స్టేడియంలో జరగనుంది. దీని తర్వాత టీమిండియా దక్షిణాఫ్రికాలో వరదీంచి 4 టీ20 మ్యాచ్ లు ఆడి, ఆక్కడి నుండి ఆస్ట్రేలియాకు బయలు దేరుతుంది.



5 వికెట్లు తేడాతో లంకపై వెస్టిండీస్ ఘన విజయం

ఢిల్లీ: శ్రీలంకతో మూడు టీ20ల సీరీస్ లో వెస్టిండీస్ శుభారంభం చేసింది. దంబుల్లా వేదికగా జరిగిన తొలి వన్డేలో 5 వికెట్ల తేడాతో వెస్టిండీస్ ఘన విజయం సాధించింది. 180 పరుగుల లక్ష్యాన్ని కర్రబియన్ జట్టు 5 వికెట్లు కోల్పోయి 19.1 ఓవర్ లో ఛేదించింది. లక్ష్య ఛేదనలో విండీస్ ఓపెన్లర్ బ్రాండెన్ కింగ్, ఈవెన్ లూయిస్ హాఫ్ సెందర్లతో మెరిశారు. 22 బంతులు ఎదుర్కొన్న కింగ్ 11 ఫోర్స్, 1 సిక్స్ లతో 63 పరుగులు చేయగా, లూయిస్ 28 బంతుల్లో 5 ఫోర్స్, 4 సిక్స్ లతో 50 పరుగులు చేశాడు. శ్రీలంక బౌలర్లలో మతిపావతిరానా 2 వికెట్లు పడగట్టగా, మెండిస్, ధీర్జక చెరో వికెట్ సాధించారు. ఇక తొలుత బ్యాటింగ్ చేసిన శ్రీలంక నిర్ణీత 20 ఓవర్లలో 7 వికెట్ల సన్నానికి 179 పరుగులు చేసింది. లంక బ్యాట్లర్లలో కెప్టెన్ అనలక 59 పరుగులు, 9 ఫోర్స్ తో హిస్ సగ్గరగా నిలువగా, కపిందు మెండిస్ 51 పరుగులతో రాణించాడు. వెస్టిండీస్ బౌలర్లలో షెఫర్డ్ 2 వికెట్లు, అల్లారిజోషన్, షెమర్ జోషన్, మోటీ, స్ప్రింగర్ తలా ఒక వికెట్ సాధించారు. ఇక ఇరు జట్టు మధ్య రెండో టీ20 టెస్ట్ ఈ నెల 15 వ తేదీన దంబుల్లా వేదికగానే జరగనుంది.

నాయకత్వం వహించనున్న తిలక్ వర్మ 18 నుండి 8 దేశాల జట్ల మధ్య వార్

ఢిల్లీ: ఒమన్ వేదికగా జరగనున్న ఎమర్లింగ్ ఆసియా కప్ కు 15 మంది సభ్యులతో కూడిన భారత్ జట్టు ఖరారైంది. దీనికి సంబంధించి భారత్ క్రికెట్ కంట్రోల్ బోర్డు జట్టును ప్రకటించింది. ఈ జట్టుకు రైజింగ్ స్టార్, ముంబై ఇండియన్స్ మిడిల్ ఆర్డర్ బ్యాట్లర్ తిలక్ వర్మ కెప్టెన్ గా ఎంపికయ్యాడు. జట్టులో యువ సంచలనం అభిషేక్ శర్మ, స్పిన్నర్ రాహుల్ చాహర్ భాగమయ్యారు. ఇండియన్ ప్రీమియర్ లీగ్ లో లక్ష్మీ సూపర్ జియింట్స్ తరపున ఆడరగట్టిన యువ ఆటగాడు ఆయుష్ వాదోని, కోల్కతా నైట్ రైడర్

ఆసియా కప్ కోసం భారత్ జట్టు ఖరారు

ర్స్ కు చెందిన రమన్ దీప్ సింగ్ పంజాబ్ కింగ్స్ కు చెందిన ప్రభు సిప్రాన్ సింగ్, ముంబై ఇండియన్స్ ఫ్లేయర్ నేహల్ వదేరా, రాహుల్ ఛాలెంజర్స్ బెంగళూరు టీమ్ సభ్యుడు అనుజ్ రావత్ కు ఆసియా కప్ లో ఆడే టీమిండియాలో చోటు దక్కింది. అండర్-19 ప్రపంచ కప్-2022 లో ఆడరగట్టిన ఆల్ రౌండర్ నిశాంత్ సింధుకు అవకాశం లభించింది. ఇక ఈ టోర్నీ ఈ నెల 18 వ తేదీ నుండి మొదలు కానుంది. కాగా టోర్నీల మొత్తం 8 జట్లు పోటీపడనున్నాయి. గ్రూప్-ఎ లో అఫ్ఘానిస్థాన్, బంగ్లాదేశ్, హాంగ్ కాంగ్, శ్రీలంక ఉన్నాయి. గ్రూప్-బిలో భారత్,

ఒమన్, పాకిస్తాన్, అమెరికా దేశాల జట్లు ఉన్నాయి. గ్రూప్-లలో తొలి 2 సాఫ్ట్ నాల్ లన నిలిచిన జట్టు సెమీ ఫైనల్స్ కు చేరుతాయి. ఇందులో భాగంగా ఈ నెల 25 నుండి సెమీస్, 27 వ తేదీన ఫైనల్ మ్యాచ్ జరగనుంది. భారత్ క్రికెట్ బోర్డు ప్రకటించిన ఎమర్లింగ్ ఆసియా కప్ లో పాల్గొనే భారత్ ఏ జట్టులో తిలక్ వర్మ (కెప్టెన్), అభిషేక్ శర్మ, ఆయుష్ వాదోని, నిశాంత్ సింధు, అనుజ్ రావత్, ప్రభు సిప్రాన్ సింగ్, నేహల్ వదేరా, అనుల్ కాంబోజ్, హృతిక్ షోక్సిన్, అశీష్ ఖాన్, వైభవ్ అరోరా, రనీక్ సలామ్, సాయి కిశోర్, రాహుల్ చాహర్ ఉన్నారు.

భారతీయ ప్రమాణాల బ్యూరో హైదరాబాద్ ప్రతిజ్ఞ

ప్రపంచ ప్రమాణాల దినోత్సవ వేళ ఓ బాధ్యతాయుత భారతీయ పౌరుడిగా, నాకు అవకాశం ఉన్న ప్రతీ చోట నాణ్యతా ప్రమాణాలను పాటిస్తానని ప్రతిజ్ఞ చేస్తున్నాను.

నా వ్యక్తిగతంగా దైనందిన జీవితంలో ప్రమాణాలకు ప్రథమస్థానం ఇవ్వడంతో పాటు, నా కుటుంబ సభ్యులు, చుట్టూ ఉన్నవారిని సైతం ఈ దిశగా నడిపిస్తాను.

సరైన నాణ్యతా ప్రమాణాలతో ఉన్న వస్తువులను మాత్రమే ఖరీదు చేయడంతో పాటు, అందరినీ నావంతు బాధ్యతగా ప్రోత్సహిస్తాను.

నాణ్యత నా హక్కు కావున.. ఏ వస్తువైనా నాణ్యమైనది మాత్రమే విక్రయించాలని డిమాండ్ చేస్తాను. అందరికీ తమ హక్కును గుర్తుచేసేలా చైతన్యపరుస్తాను.

భారతీయ ప్రమాణాలకు కట్టుబడి ఉండటంతో పాటు దేశవ్యాప్తంగా భారతీయ ప్రమాణాల బ్యూరో చేపట్టిన ఈ నాణ్యతా యజ్ఞంలో నావంతు పూర్తి సహకారం అందిస్తానని ప్రమాణం చేస్తున్నాను.

Scan To Download
BIS CARE APP

Scan To Download
BIS CARE APP

22K916
For 22 Karat Jewellery

XXXXXX
6 Digit Alphanumeric Number (HUID)

15/1150/0001
GMS

15/1150/0001
GMS